

செயல்பாடுகள் எதேச்சாதிகாரமாக இருக்கிறது!

ஆளுநராக இருக்கத் தகுதியே இல்லாதவர் ரவி!

‘தி நியூஸ் மினிட்’ தமிழ் இணையதளத்தில் ‘இந்து’ என்.ராம் காட்டமான பேட்டி!

சென்னை, நவ.25-
“ஆளுநராக இருக்க தகுதியே இல்லாதவர் தமிழ்நாடு ஆளுநர் ரவி” என்று ‘இந்து’ என்.ராம் அவர்கள் “தி நியூஸ் மினிட்” தமிழ் இணையதளத்திற்கு அளித்துள்ள பேட்டியில் கூறியுள்ளார்.

‘தி நியூஸ் மினிட்’ தமிழ் இணைய தள தொலைக்காட்சியில் நெறியாளர் ஷபீர் அகமது நேர்காணலுக்கு மூத்த பத்திரிகையாளர் ‘இந்து’ என்.ராம் அளித்த பேட்டி வருமாறு:-

நெறியாளர் ஷபீர் அகமது: ஆளுநர் குறித்து உச்சநீதிமன்றம் மிகவும் கடுமையான கருத்துகளை தெரிவித்து இருக்கிறது. உச்சநீதிமன்றம் கருத்து தெரிவித்து பிறகு தான் ஆளுநர் அந்த 10 மசோதாக்களை திருப்பி அனுப்பியிருக்கிறார். அப்படியானால் உச்சநீதிமன்றத்தின் மீது ஆளுநருக்கு ஒருவித பயம் இருக்கிறது. மேலும் உச்சநீதிமன்றம் கடுமையாக சொல்லிவிடப்போகிறார்கள் என்கின்ற அச்சம் அவருக்கு இருக்கிறது என்பதனை நம்மால் புரிந்து கொள்ள முடிகிறது. உச்சநீதிமன்றத்தின் இந்தக் கருத்தை நீங்கள் எப்படி பார்க்கிறீர்கள்? இது எந்த அளவிற்கு ஆளுநருக்கு ஒரு பின்னடைவு என்று நீங்கள் நினைக்கிறீர்கள்?

புத்திரிகையாளர் என்.ராம்: உச்சநீதிமன்றம் இந்தக் கேள்விகளை எழுப்புவதை நான் மிகவும் வரவேற்கிறேன். இவைகள் முக்கியமான கேள்விகள். குறிப்பாக சட்டப்பிரிவு 200-இல் இருக்கக்கூடிய சரத்து என்ன? அதில் ஆளுநருக்கு என்ன பொறுப்பு இருக்கிறது என்பது தெரிகிறது. அதைப்பற்றி ஆளுநரை கேள்வி எழுப்பியிருக்கிறது உச்சநீதிமன்றம். இன்னும் இறுதியான தீர்ப்பு வரவில்லை என்றாலும் உச்சநீதிமன்றம் கேள்வி கேட்கின்ற முறைகளைப் பார்த்தால் ஆளுநரை விமர்சனம் செய்யலாம். நீங்கள் கூறியதுபோல் மூன்று வருடங்கள் என்ன செய்தார்கள் ஆளுநர்? உச்சநீதிமன்றம் கேள்வி கேட்டவுடனே மசோதாக்களை திருப்பி அனுப்பிவிட்டார்.

இது ஒரு மணி பில் மாதிரிதான். மீண்டும் இந்த மசோதாக்களை பேரவையில் நிறைவேற்றி அனுப்பினால் அதில் கைவழுத்து போட ஆளுநரால் மறுக்க முடியாது என்ற பாணியில் தான் உச்சநீதிமன்றத்தின் கருத்துகள் - கேள்விகள் இருக்கின்றன. ஆளுநர் அதற்கு என்ன பதில் சொல்வப்போகிறார் என்று நமக்குத் தெரியவில்லை. இந்த மசோதாக்களின் உள்ளடக்கம் என்னவென்றால், பலகலைக்கழக வேந்

தர் என்ற முறையில் என்ன வேண்டுமானாலும் செய்யலாம் என்று நினைக்கிறார். தேர்ந்தெடுக்கப்பட்ட அரசுக்கு அதிகாரம் இருக்கிறது. இந்த மசோதாக்களில் ஆளுநரே பாதிக்கப்படுவதாக இருந்தால் அதில் எப்படி முடிவு எடுக்க முடியும். விதியில் இருக்கின்றது. இவர் மசோதாக்களை திருப்பி அனுப்பலாம் என்று. அதேபோல் அந்த மசோதாக்களை ஆளுநர் திருப்பி அனுப்பினால் மீண்டும் பேரவை அதே மசோதாக்களை நிறைவேற்றி அனுப்பினால் அதில் ஆளுநர் கையெழுத்து போட்டு அனுப்ப வேண்டும் என்று சட்டம் சொல்லுகிறது. அந்த மசோதாவுக்கு ஒப்புதல் கொடுத்தாக வேண்டும் வேறு ஆப்சன் எதுவும் அவருக்கு இல்லை.

ஒரு மோசமான போலீஸ் ஆபீசரின் செயல்பாடு!

ஆளுநர் மசோதாக்களை தனது டேபிள் மீதே வைத்து இருக்கிறார் கருத்து மூன்று ஆண்டுகாலமாக. இந்த அரசின் மசோதா மட்டுமல்ல. ஜெயலலிதா அரசு காலத்தில் நிறைவேற்றப்பட்ட மசோதாக்களையும் இந்த ஆளுநர் கிடப்பில் போட்டு வைத்துள்ளார். அதனை படிக்காமல் தான் எடப்பாடி பழனிச்சாமி வெளிநடப்பு செய்துவிட்டு போய்விட்டார்.

அதனை இ.பி.என். படித்து இருக்க வேண்டும். அவர்கள் காலத்தை மசோதாக்களையே ஒப்புதல் தராமல் வைத்து இருப்பது அவர்களுக்கும் அவமானம் தானே. இந்த கவர்னரின் செயல்பாடுகளை வன்மையாக கண்டிக்க வேண்டும். நானும் அவருடைய செயலை கண்டிக்கிறேன். இவை மட்டுமல்ல; பா.ஜ.க.வின் பிரதிநிதியாக, கோலீஸ் ஆபீஸரின் செயல்பாடு, சில நல்ல போலீஸ் ஆபீஸர்கள் இருக்கிறார்கள். ஆனால் இவர் செய்வது ஒரு மோசமான போலீஸ் ஆபீஸரின் செயல்பாடுகள் மாதிரி இருக்கின்றது.

அதாவது ஆளுநர் எந்த சட்டத்தையும் மதிக்காமல், அதாவது அரசியல் அமைப்புச் சட்டத்தையும் மதிக்காமல் நான் சொல்வதுதான் சட்டம் என்கிற மாதிரியான நடவடிக்கை அது. ஆளுநரின் செயல்பாடு ஏதேச்சாதிகாரமானது. தி இந்து பத்திரிகையில் இதே தலைப்பிட்டு செய்தி வந்திருக்கிறது.

பிரச்சினை செய்யவே இவரை அனுப்பியிருக்கிறார்கள்!

நெறியாளர்: ஆளுநரின் ஓவ்வொரு விஷயத்திலும் ஒரு மோதல் போக்கை கடைபிடிக்க வேண்டும் என்று எண்ணத்தோடுதான் அவர் செயல்படுவது போன்று தெரிகின்றதே. குறிப்பிட்ட காலத்தை எடுத்துக்



கொள்ளுங்கள் என்று கூட தி.மு.க.வின் கூறுகிறார்களே?

இந்து என்.ராம்: இந்த ஆளுநரை அதற்காகத்தான் அனுப்பி இருக்கிறார்கள். இவர் எதிர்மறையாக வேலை செய்ய ஆரம்பித்தார். தமிழ்நாட்டின் பெயரை மாற்றப் பார்த்தார். வெளியிலே போய் என்னென்னவோ பேசினார். அவருடைய சொந்தக் கருத்தை பேசி இருக்கிறார். திராவிடம் இல்லை என்று பல இடங்களில் பேசினார். திராவிட இயக்கம் பற்றி பேசி இருக்கிறார். பலரை அழைத்து வந்து, குரல் வைத்து அவர்களுக்கு பார்ட்டி கொடுத்து பேசுகிறார்.

இவர் பேரவையில் அதிகமாகவே பேசினார். ஆளுநரின் நடவடிக்கைகள் முதலில் இருந்தே மோசம். அதனாலேயே இவரை தேர்ந்தெடுத்தே இங்கே அனுப்பி இருக்கிறார்கள். நாகலாந்தரில் இதே மாதிரியே நடந்து இருக்கிறார். அங்கே மக்கள் மத்தியில் மக்களின் வெறுப்புக்குள் எரிந்துகொண்டிருக்கிறார்கள். நாகலாந்தரில் இவரை அழைத்துப் பிடிக்கவில்லை. அதனால் தான் இவரை இங்கே அனுப்பி இருக்கிறார்கள்.

இங்கே பிரச்சினை செய்ய வேண்டும் என்பதற்காக அனுப்பி இருக்கிறார்கள். அதனைவிட இவர் ஓவராக செய்கிறாரோ என்கிற சந்தேகம் எனக்கு இருக்கிறது.

நெறியாளர்: நீங்கள் என்ன சொல்றீங்கள்? ஒரு அரசாங்கத்திற்கு ஒரு குடைச்சல் கொடுக்கவேண்டும். பிரச்சினையைக் கொடுக்க வேண்டும் என்றால் அதனையும் இந்த ஆளுநர் சரியாகச் செய்யவில்லை என்று சொல்கிறீர்களா?

இந்து என் ராம்: இந்த ஆளுநருக்கு ஆளுநராக இருக்கத் தகுதியே இல்லை என்பதை பட்டவர்த்தனமாகச் சொல்கிறேன். இவருக்கு ஆளுநராக இருக்க கொஞ்சம் கூட தகுதியே இல்லை. இன்னும் பார்க்க வேண்டுமானால் இந்தியா 1949-க்குப் பிறகு இருந்த ஆளுநர்களில் மோசமான அதிகாரங்களை எடுத்துக் கொண்டு, அதில் மோசமான ஆளுநர் இவர்.

நடவடிக்கைகளில் ஈடுபடுகிறார் என்று சொல்கிற போது அவருடைய எண்ணம் என்னவாக இருக்கும்?

இந்து என். ராம்: இது மிகவும் மோசமானதாக இருக்கும். ஒரு அமைச்சரை நீக்கம் செய்வது என்பது, செந்தில் பாலாஜி விவகாரத்தில் இவர் செய்தார். சில பேர் வெறித்தனமாக கொள்கையை கடைபிடிப்பாங்க. அதே மாதிரி இந்த ஆளுநர் தான் பிடித்தால் விடமாட்டேன் எனச் சொல்லி அவர்களுடைய (பா.ஜ.க. ஒன்றிய அரசின்) பிரதிநிதியாக செயல்படுகிறார். அது தான் ஆளுநரின் நோக்கம்.

டெல்லியில் எந்த அளவிற்கு ஆளுநர் கலந்து கொண்டு பேசுகிறார் என்பது நமக்குத் தெரியவில்லை. நமக்கு எதிராகத்தான் வேலை செய்கிறார். இதனால் மக்கள் மத்தியில் வெறுப்பு ஏற்படும். கோபம் ஏற்படும். மாநில அரசின் மீது சிம்பதி - கனிவு - பரிதாபம் ஏற்படும். அனுதாபம் ஏற்படும். சாதாரண மாக மக்கள் மத்தியில் இது தேவை என்ற கேள்வி எழுகிறதே.

ஆளுநர் இங்கே என்ன பேசினாலும் அது இங்கே செல்லாது. இங்கே இருக்கின்ற கலாச்சாரம், சரித்திரம் ஒன்றும் புரியாமல் தான் அவருடைய நடவடிக்கைகள் இருக்கின்றன.

மக்களை துன்புறுத்த முடிவு எடுத்துவிட்டார்!

நெறியாளர்: ஆளுநர் பதவி என்பது ஒரு தனி மரியாதை. இந்தப் பதவி ஆங்கிலேயர் காலத்தில் இருந்து இருக்கக்கூடிய பதவி. அந்தப் பதவியே தேவையில்லை என்றால் கூட அதற்கு ஒரு மரியாதை கொடுக்க வேண்டும் என்ற கட்டாயம் என்பது இருக்கிறது. அது சட்டரீதியாக இருக்கக் கூடிய ஒரு பதவி.

ஆனால் அந்தப் பதவியில் இருந்து கொண்டு அந்த சட்டத்துக்குப்பட்டு இவர் செயல்பட மாட்டேன் என்கிற போது ஒரு மாநில அரசாங்கம் என்ன செய்யும் முடிபும்? அந்த மாநில மக்கள் என்ன பண்ண முடியும்? ஒரு வேளை இந்த மாநில மக்கள் பி.ஜே.பி.க்கு ஆதரவு கொடுக்கவில்லை என்பதனை ஆளுநரை வைத்து, இந்த மாநில மக்களை துன்புறுத்த வேண்டும் என்று அவர்கள் முடிவு எடுத்துவிட்டார்களா?

இந்து என்.ராம்: ரிவேன்ஞ்சா கூட இருக்கலாம். மக்கள் மீது ரிவேன்ஞ் எடுக்கின்ற மாதிரி நீங்கள் ஏன் எங்களை ஆதிக்கவிலை. உங்களுக்கு ஒன்றும் கொடுக்க மாட்டோம். நீங்கள் தேர்ந்தெடுத்த மக்கள் பிரதிநிதிகளுக்கு ஒன்றும் கொடுக்க மாட்டோம். அதனை

தடுப்போம். இது தான் ஆளுநரின் வேலை. இதனை ஓவராக இந்த ஆளுநர் பயன்படுத்தி செய்கிறாரா என்பது தான் என்னுடைய கேள்வி. என்னுடைய சந்தேகம். அங்கே இருப்பவர்கள் எல்லோரும் அப்படி இல்லையே. சில அதிகாரிகள் நல்லவர்களாக இருப்பார்கள், சில நல்ல அமைச்சர்கள் கூட பி.ஜே.பி.யில் இருப்பார்கள். அவர்களுக்கே இவர் ஏன் இந்த மாதிரி செய்கிறார்? இதனால் நமக்கு என்ன பயன்? அந்தக் கேள்விக்கு அவர்கள் பதில் சொல்ல வேண்டும் இல்லையா?

இதனால் பி.ஜே.பி.க்கு என்ன நன்மை வரும்? பேக் பையர் தானே எதிர்வினை தானே ஆகும். திருப்பித் தானே தாக்கும். எவ்வளவு நாட்களுக்கு இவரை இங்கே வைத்து இருப்பார்கள் என்பது எனக்குத் தெரியவில்லை. இந்த ஆளுநர் தேவையான வேண்டாமா என்று மக்கள் மத்தியில் ஒரு வாக்குப்பதிவு நடத்தினால் இவர் தேவை இல்லை என்று தான் அனைவரும் வாக்களிப்பார்கள். இவரை திருப்பி அனுப்பி விடுவார்கள்.

நெறியாளர்: உங்கள் அனுபவத்தில் ஆளுநருடைய செயல்பாடுகள் அன்றாடம் விமர்சனத்துக்குள்ளாகக் கூடிய செயல்பாடுகளாகப் பார்த்திருக்கிறீர்களா? எப்போவாவது ஒருமோதல் போக்கு இருந்திருக்கும். ஒரு மாறுபட்ட கருத்து அப்படி என்று இருக்கும். ஆனால் இந்த அளவிற்கு கடுமையாக தினமும் தகராறு அப்படி என்பதனை நீங்கள் பார்த்திருக்கிறீர்களா?

இந்து என் ராம்: இதே மாதிரி நான் பார்த்தது இல்லை. சில மோசமானவர்கள் கூட இங்கே இருந்திருக்கிறார்கள். அவர்கள் இதே போல் இல்லை. இதே மாதிரி நான் பார்த்தது இல்லை. இவரை மாதிரி தெலுங்கானா, பஞ்சாப், அரியானாவில் இருக்கிறார்கள் ஆனால் இவ்வளவு இல்லை. இவர்களுக்கு அரசியல் ரீதியாக திட்டம் ஏதாவது வந்திருக்கிறது.

உச்சநீதிமன்றம் நியாயமான கேள்விகளை எழுப்பியிருக்கிறது!
நெறியாளர்: உச்சநீதிமன்றம் இதில் என்ன தீர்ப்பு சொல்கிறது என்று பார்க்கப்போம்.

இந்து என். ராம்: ஆமாம். ஆனால் இது வரைக்கும் உச்சநீதிமன்றம் கூறிய கருத்துகளை கேள்விகளை நாம் வரவேற்க வேண்டும்.

நெறியாளர்: உச்சநீதிமன்றம் இந்த வழக்கில் நியாயமான கேள்விகளை எழுப்பி இருக்கிறது என்று நினைக்கிறீர்களா?

இந்து என்.ராம்: ஆமாம்! இவ்வாறு இந்து என்.ராம் பேட்டியளித்தார்.

செய்தி - மக்கள் தொடர்புத்துறை

1.	திரைப்பட விருதுகள்	2019 முதல் 2022 வரை
2.	அரசு மாணியம்	2018 முதல் 2022 வரை
3.	சின்னத்திரை விருதுகள்	2015 முதல் 2022 வரை

மேற்குறிப்பிடப்பட்டுள்ள ஆண்டுகளுக்கான விருதுகளுக்கும் விண்ணப்பிக்கும் முறை, தேர்வு செய்யும் சிறந்த தமிழ்த்திரைப்படங்கள், நடிகர், நடிகையர் மற்றும் தொழில்நுட்ப கலைஞர்கள், சின்னத்திரை நெடுந்தொடர்களுக்கு வழங்கப்படும் பரிசுகள் விவரம் அடங்கிய தமிழ்நாடு அரசின் விதிகள் கையேடு கூடிய விண்ணப்பப் படிவங்களை www.dipr.tn.gov.in என்ற இணையதள முகவரியில் பதிவிறக்கம் செய்து கொள்ளலாம். மேலும், விண்ணப்பப் படிவங்களை ரூ.10/- செலுத்தி உறுப்பினர் / செயலாளர், திரைப்படத்துறையினர் நலவாரியம் (முதல் தளம், மாநில செய்தி நிலையம், கலைவான்கள் அரங்க வளாகம், வாலாஜா சாலை, சென்னை-600 002) அவர்களிடமிருந்து 24-11-2023 முதல் பெற்றுக் கொள்ளலாம். புர்த்தி செய்யப்பட்ட விண்ணப்பத்துடன் ரூ.100/-ஐ பதிவு கட்டணமாக நாட்டுடைமையாக்கப்பட்ட வங்கியில் இயக்குநர், செய்தி-மக்கள் தொடர்பு துறை (The Director, Information and Public Relations Department) என்ற வயரில் எடுக்கப்பட்ட கேட்பு வரைவேலையை (Demand Draft) இணைத்து மேற்கண்ட முகவரிக்கு 08-01-2024 அன்று மாலை 5.00 மணிக்குள் வந்து சேருமாறு அனுப்ப வேண்டும்.

இயக்குநர்,
செய்தி - மக்கள் தொடர்புத்துறை,
சென்னை-600 009.

தமிழ்நாடு முன்னாள் ஆளுநர் பாத்திமா பீவி மறைவு

கொல்லம், நவ. 25 - தமிழ்நாடு முன்னாள் ஆளுநர் பாத்திமா பீவி மறைவெய்தினார். அவருக்கு வயது 96.

தமிழ்நாடு முன்னாள் ஆளுநர் பாத்திமா பீவி உடல்நலக் குறைவால் நேற்று முன்தினம் மறைவெய்தினார். கேரள மாநிலம் கொல்லத்தில் உள்ள தனியார் மருத்துவமனையில் சிகிச்சை பெற்று வந்த நிலையில் அவர் நேற்று முன்தினம் மறைவெய்தினார்.

உச்சநீதிமன்றத்தின் முதல் பெண் நீதிபதி என்ற பெருமையும் இவருக்கு உண்டு. கேரள மாநிலம் பத்தனம் திட்டாவிடில் கடந்த 1927 ஏப். 30ல் பிறந்



தார். திருவனந்த புரம் அரசு சட்டக் கல்லூரியில் இளங்கலை சட்டப்படிப்பை முடித்தார். பின்னர் 1950ல் வழக்கறிஞராக பணியை துவக்கினார். தொடர்ந்து 1958ல் கேரள கீழ்தலை நீதித்துறை பணியில் சேர்ந்த இவர் 1968ல் துணை நீதிபதியாக பதவி உயர்வு பெற்றார்.

1972ல் முதன்மை நீதித்துறை மாஜிஸ்திரேட்டாகவும், 1974ல் மாவட்ட மற்றும் அமர்வு நீதிபதியாகவும் பதவி வகித்தார். 1983ல் கேரள உயர்நீதிமன்ற நீதிபதியாக நியமிக்கப்பட்டார். 1989ல் உச்சநீதிமன்ற நீதிபதியாகவும் பதவி வகித்தார். தமிழ்நாட்டின் 11வது ஆளுநராக கடந்த 1997 முதல் 2001 வரை பதவி வகித்தார். நாடு முழுவதும், நீதித் துறையில் பெண்களின் முன்னேற்றத்துக்கு முன்னோடியாகத் திகழ்ந்தவர் பாத்திமா பீவி. தேசிய மனித உரிமைகள் ஆணைய உறுப்பினராகவும் பணியாற்றியவர்.



சேலம் மத்திய மாவட்ட தி.மு.க. சார்பில் முன்னாள் ஒன்றிய அமைச்சர் முரசொலி மாறனின் 20 ம் ஆண்டு நினைவு தினத்தையொட்டி மாவட்ட தி.மு.க. அலுவலகத்தில் அன்னாரின் திருவுருவப் படத்திற்கு மாவட்ட கழக செயலாளர் இரா.இராஜேந்திரன் மலர்அஞ்சலி செலுத்தினார். உடன் மாவட்ட நிர்வாகிகள் தி.கே.சுபரசு, கு.காத்தியேசுவர், ஜி. குமாரசாமி, மஞ்சுரை, தலைமைச் செயற்குழு கே.டி.மணி, பெருக்கு குழு உறுப்பினர்கள் ஏ.புபதி, எஸ்.குபேந்திரன், மாநகர நிர்வாகிகள் பா.ரகுபதி, கே.ஆர்.முருகன், ஜே.தினகர், கே.சுமதி, மெயர் ஆ.ராமச்சந்திரன், பகுதி செயலாளர்கள், ஏ.எஸ்.சுவாமிநாதன், சி.பன்னீர்செல்வம், தமிழரசன், ஜெயக்குமார், சி.பிரகாஷ், கேபின் ராஜா, கே.டி.ஆர்.தனசேகரன், ஒன்றிய செயலாளர்கள் ரெயின்போ நடராஜன், கே.சி. அறிவழகன், ஓ.என்.ரமேஷ் உட்பட நிர்வாகிகள் இருந்தனர்.

வானியம்பாடியில் முரசொலி மாறன் நினைவு நூல் நிறுவல்

திருப்பத்தூர், நவ. 25- திருப்பத்தூர் மாவட்ட கழகம் சார்பில் வானியம் பாடியில் உள்ள மாவட்ட கழக அலுவலகத்தில் முன்னாள் ஒன்றிய அமைச்சர் முரசொலி மாறன் அவர்களின் நினைவு நாளை முன்னிட்டு அவரின் திருவுருவப் படத்திற்கு மாவட்டக் கழகச் செயலாளரும், ஜோலார் பேட்டை சட்டமன்ற உறுப்பினருமான க.தேவராஜி மாலை அணிவித்து மலர் தூவி மரியாதை செலுத்தினார்.

அருகில் தலைமைச் செயற்குழு உறுப்பினர் மு.அசோகன், ஜோலார் பேட்டை நகர செயலாளர் ம.அன்பழகன், மத்திய ஒன்றிய செயலாளர் க.உமாகன் ரங்கம், நாட்டம்பள்ளி கிழக்கு ஒன்றிய செயலாளர் டி.சாமுண்டி, ஜோலார்

பேட்டை கிழக்கு ஒன்றிய செயலாளர் கவிதாண்டபாணி, மாவட்ட மாணவரணி அமைப்பாளர் தே.பிரபாகரன், நாட்டம்பள்ளி ஒன்றிய குழுத் தலைவர் வென்மதி சிங்காரவேலன், மாவட்ட விவசாயி அணி அமைப்பாளர் பூசுதாசிவம், மாவட்ட அமைப்புச்சாரா ஓட்டுநர் அணி அமைப்பாளர் எஸ்.ராஜா, மாவட்ட தகவல் தொழில்நுட்ப அணி ஒருங்கிணைப்பாளர் மு.க.அருள்நிதி, ஜோலார் பேட்டை நகர மன்ற துணைத்தலைவர் இத்திரா பெரியார்தாசன், நாட்டம்பள்ளி ஒன்றிய குழுத் தலைவர் டி.தேவராஜி ஆலங்காயம் ஒன்றிய இளைஞரணி அமைப்பாளர் வி.எஸ்.கார்த்திக் மற்றும் கழக நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நூல்

நெருப்புமேடு து. முத்து நவம்பர் 25 (2015)



இளம் வயதிலேயே திராவிட முன்னேற்றக் கழகத்தில் தன்னை ஈடுபடுத்திக் கொண்டு பல்வேறு பொறுப்புகளை வகித்தவர்.

சைதை பகுதியில் வட்ட அலைத்தலைவர், துணைச் செயலாளராக தொடர்ந்து பொறுப்பில் இருந்து, அப்பகுதியில் கழகம் வளர்த்தவர்.

இந்தி எதிர்ப்பு போராட்டம், விலைவாசி உயர்வு எதிர்ப்பு போராட்டம், குடிநீர் போராட்டம், சட்டநகல் எரிப்பு போராட்டம் என பல்வேறு போராட்டங்களில் கலந்து கொண்டு 58 நாட்கள் தலைவர் கலைஞர் அவர்களுடன் சென்னை மத்திய சிறையில் இருந்தவர்.

கழகம் அறிவித்த அனைத்து போராட்டங்களிலும் கைது செய்யப்பட்டு சிறை சென்றவர்.

தலைமைக் கழகம் தி.மு.க.